

वितरण आदेश क्रमांक: १
कोषागारातून रोख रक्कम देय अनुदान
२०१६-२०१७.

चौदाव्या केंद्रिय वित्त आयोगांतर्गत राज्यातील ग्रामीण स्थानिक स्वराज्य संस्थांना सन २०१६-१७ या आर्थिक वर्षाच्या जनरल बेसिक ग्रॅंटच्या पहिल्या हप्त्याचे वितरण व मार्गदर्शक सूचना.

महाराष्ट्र शासन
ग्राम विकास विभाग
शासन निर्णय क्रमांक: चौविआ-२०१६/प्र.क्र. १४४/ वित्त-४.
मंत्रालय, मुंबई-४०० ०३२,
तारीख: ३१ ऑगस्ट, २०१६.

वाचा -

१. केंद्र शासनाचे क्र.एफ १३(१५) एफएफसी/एफसीडी/२०१५-१६, दि.२६/७/२०१६ चे पत्र.
२. शासन निर्णय क्रमांक: चौविआ-२०१५/प्र.क्र.२६/ वित्त-४, ग्राम विकास व जलसंधारण विभाग, मंत्रालय, मुंबई-४०० ०३२, दिनांक १६/७/२०१५.
३. शासन निर्णय क्रमांक: जीपीडीपी-२०१५/प्र.क्र.३८/ पंरा-६, ग्राम विकास व जलसंधारण विभाग, मंत्रालय, मुंबई-४०० ०३२, दिनांक ४/११/२०१५.
४. शासन निर्णय क्रमांक: चौविआ-२०१५/प्र.क्र.२६/ वित्त-४, ग्राम विकास व जलसंधारण विभाग, मंत्रालय, मुंबई-४०० ०३२, दिनांक २१/१२/२०१५.
५. शासन निर्णय क्रमांक: संग्राम-२०१५/प्र.क्र.९३/संग्राम कक्ष, ग्राम विकास व जलसंधारण विभाग, मंत्रालय, मुंबई-४०० ०३२, दिनांक ११/८/२०१६.

प्रस्तावना -

चौदाव्या केंद्रिय वित्त आयोगाच्या शिफारशीनुसार राज्यातील ग्रामीण स्थानिक स्वराज्य संस्थांना वितरित करण्यासाठी सन २०१६-१७ च्या जनरल बेसिक ग्रॅंटच्या पहिल्या हप्त्यापोटी रु. ११२३.८८५० कोटी इतका निधी संदर्भाधीन अ.क्र. १ येथील आदेशान्वये केंद्र शासनाने मुक्त केलेला असून प्रस्तुत अनुदान राज्यास दि.२६/८/२०१६ रोजी प्राप्त झाले आहे. सदर अनुदान राज्यातील ग्रामीण स्थानिक स्वराज्य संस्थांना वितरीत करावयाचा प्रस्ताव शासनाच्या विचाराधीन होता. याबाबत शासनाने खालील निर्णय घेतला आहे.

शासन निर्णय -

चौदाव्या केंद्रिय वित्त आयोगाचा सन २०१६-१७ या आर्थिक वर्षाचा जनरल बेसिक ग्रॅंटच्या पहिल्या हप्त्याचा केंद्र शासनाकडून मुक्त करण्यात आलेला रु. ११२३.८८५० कोटी इतका निधी संदर्भाधीन अ.क्र.२ येथील शासन निर्णयान्वये विहित i) लोकसंख्या ii) क्षेत्रफळ या निकषाआधारे यथायोग्य घटित सर्व ग्रामपंचायतींना वितरीत करण्यासाठी सोबतच्या विवरणपत्रात (प्रपत्र ब) दर्शविल्याप्रमाणे सर्व जिल्हा परिषदांकडे मुख्य कार्यकारी अधिकारी यांच्या अर्थसंकल्पीय वितरण प्रणालीद्वारे (बीम्सवर) वितरीत करण्यात येत आहे.

२. चौदाव्या केंद्रिय वित्त आयोगांतर्गत केंद्र शासनाच्या मार्गदर्शक सूचनांनुसार प्राप्त संपूर्ण अनुदान ग्रामपंचायतींना वितरीत करावयाचे असून त्याकरीता जिल्हा परिषदेच्या मुख्य कार्यकारी अधिकारी यांच्या बीम्सवर वितरीत करण्यात आलेला निधी त्यांनी तात्काळ कोषागारातून काढून १४ व्या वित्त आयोगासाठी स्वतंत्रपणे उघडण्यात आलेल्या बँक खात्यात जमा करून घ्यावा.

३. त्यानंतर मुख्य कार्यकारी अधिकारी यांनी प्रस्तुत संपूर्ण निधी, विहित केलेल्या निधी वाटपाच्या निकषांच्या आधारे त्यांच्या अधिनस्त सर्व ग्रामपंचायतींना इ.सी.एस.(Electronic Clearance System)/एन.इ.एफ.टी (National Electronic Fund Transfer) किंवा आर.टी.जी.एस (Real Time Gross Settlement) या आधुनिक बँकिंग सिस्टीमद्वारे संबंधित ग्रामपंचायतींच्या खात्यावर ५ ते १० दिवसांच्या आत तातडीने वर्ग करावा. याप्रमाणे निधी वितरीत करण्यास विहित कालावधीपेक्षा जास्त विलंब लागल्यास त्या विलंबाबाबत ग्रामपंचायतींना भारतीय रिझर्व बँकेच्या दराने जिल्हा परिषदेस व्याज द्यावे लागेल, याची नोंद घ्यावी. संपूर्ण निधी विहित निकषानुसार सर्व ग्रामपंचायतींना वितरीत करून त्याबाबतचे प्रमाणपत्र सोबत जोडलेल्या “प्रपत्र -अ” नुसार मुख्य कार्यकारी अधिकारी, जिल्हा परिषद यांनी शासनास तातडीने सादर करावे.

४. ग्रामपंचायतींनी, चौदाव्या वित्त आयोगाचा निधी यापूर्वी दिलेल्या सूचनांनुसार चौदाव्या वित्त आयोगांतर्गत प्राप्त निधीच्या व्यवहारासाठी उघडलेल्या बँकेच्या स्वतंत्र बचत खात्यातच ठेवावा.

५. शासनाने दिलेल्या मार्गदर्शक सूचनांनुसार ग्रामपंचायत स्तरावरील निधीच्या वितरणाचे नियोजन, सनियंत्रण व समन्वयनाची जबाबदारी उपमुख्य कार्यकारी अधिकारी (ग्रामपंचायत) यांची राहिल.

६. चौदाव्या केंद्रिय वित्त आयोगाच्या निधीबाबत सन २०१५-१६ या पहिल्या आर्थिक वर्षाच्या जनरल बेसिक ग्रॅंटच्या ग्रामीण स्थानिक स्वराज्य संस्थांना वितरीत केलेल्या अनुदानातून घ्यावयाची कामे, त्याचे नियोजन व संनियंत्रण इ. संदर्भातील मार्गदर्शक सूचना संदर्भाधीन दि. २१ डिसेंबर, २०१५ च्या शासन निर्णयान्वये देण्यात आलेल्या आहेत. चौदाव्या केंद्रिय वित्त आयोगाच्या निर्देशनानुसार “आमचं गांव, आमचा विकास” या उपक्रमांतर्गत ग्रामपंचायत विकास आराखडा तयार करून त्यानुसार कामांची, कार्यक्रमांची अंमलबजावणी करावयाची आहे. याबाबतच्या सविस्तर सूचना संदर्भाधीन दि. ४ नोव्हेंबर, २०१५ च्या शासन निर्णयान्वये निर्गमित करण्यात आल्या आहेत. तरी, सन २०१६-१७ या आर्थिक वर्षापासून चौदाव्या वित्त आयोगांतर्गत प्राप्त होणाऱ्या बेसिक ग्रॅंट व परफॉर्मन्स ग्रॅंटच्या निधीमधून वरीलप्रमाणे ग्रामपंचायत विकास आराखडा तयार करून त्यानुसार ग्रामपंचायतींनी कामे व उपक्रमाची प्रभावी अंमलबजावणी करावयाची आहे. त्यानुसार चौदाव्या केंद्रिय वित्त आयोगाच्या वितरीत निधीचा वापर ग्रामपंचायतींनी मुंबई ग्रामपंचायत अधिनियम, १९५८ अन्वये त्यांच्याकडे सोपविण्यात आलेल्या मुलभूत सुविधा नियमितपणे व प्रभावीपणे देण्यासाठी करावयाचा आहे. सदर अनुदानातून खर्च करताना यासंदर्भात शासन निर्गमित करेल अशा शासन निर्णयातील तरतुदीनुसार तसेच वेळोवेळी दिलेल्या सूचनांनुसार ग्रामपंचायतींनी अंमलबजावणी व पालन करणे बंधनकारक राहील.

७. राज्यातील ग्रामपंचायतीमध्ये “आपले सरकार सेवा केंद्र” उभारणी व अंमलबजावणीबाबत मार्गदर्शक सूचना ग्रामविकास विभागाने संदर्भाधीन दि. ११ ऑगस्ट, २०१६ च्या शासन निर्णयान्वये निर्गमित केल्या आहेत. त्यातील सूचनांनुसार अंमलबजावणी करताना ग्रामपंचायती परिच्छेद क्र.५.६ मधील सूचनांप्रमाणे चौदाव्या केंद्रिय वित्त आयोगाचा निधी या प्रकल्पासाठी खर्च करू शकतील.

८. चौदाव्या केंद्रिय वित्त आयोगांतर्गत निधी वैयक्तिक लाभार्थीसाठी/योजनांसाठी खर्च करता येणार नाही.

९. ग्रामपंचायतींनी चौदाव्या वित्त आयोगांतर्गत खात्यातील व्यवहार ग्रामपंचायतीच्या नावाने सरपंच व ग्रामसेवक/ग्रामविकास अधिकारी यांच्या संयुक्त स्वाक्षरीने व्हावे.

१०. ग्रामपंचायतींनी प्राप्त निधीपेक्षा जास्त खर्च करू नये व जास्तीचे आर्थिक दायित्व निर्माण करू नये.

११. ग्रामपंचायत स्तरासाठी वरील वितरीत निधीतून होणारा खर्च “मागणी क्र एल-३, २५१५- इतर ग्रामीण विकास कार्यक्रम, १९८- ग्रामपंचायतीस सहाय्य (००)(०८) १४ व्या वित्त आयोगाच्या शिफारशीनुसार

ग्रामपंचायतींना विविध विकास योजनांसाठी अनुदाने (जनरल बेसिक ग्रांट) (२५१५ २४७७), (योजनेतर) ३१-सहाय्यक अनुदाने” या लेखाशिर्षाखाली सन २०१६-१७ या आर्थिक वर्षाच्या अर्थसंकल्पीय तरतूदीतून खर्ची टाकावा.

१२. सर्व मुख्य कार्यकारी अधिकारी, जिल्हा परिषद यांनी ह्या शासन निर्णयाच्या प्रती त्यांचे अधिनस्त सर्व जिल्हा परिषद/ पंचायत समिती/ ग्रामपंचायत स्तरावरील अधिकाऱ्यांना तात्काळ उपलब्ध करून द्याव्यात.

१३. सदरचा शासन निर्णय वित्त विभागाच्या सहमतीने व त्यांच्या अनौपचारिक संदर्भ क्र.२८०/२०१६ वित्त आयोग कक्ष, दिनांक २९/८/२०१६ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईट (www.maharashtra.gov.in) उपलब्ध करण्यात आला असून, त्याचा संगणक संकेतांक क्र. २०१६०८३०१५०५५८२९२० असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

माया रु. वासुदेव
कार्यासन अधिकारी, महाराष्ट्र शासन

प्रत,

- १) मा. राज्यपालांचे सचिव,
- २) मा. मुख्यमंत्री यांचे प्रधान सचिव,
- ३) मा. मंत्री (ग्राम विकास) यांचे खाजगी सचिव,
- ४) मा. राज्यमंत्री (ग्राम विकास) यांचे खाजगी सचिव,
- ५) सर्व जिल्हा परिषदांचे मा. अध्यक्ष,
- ६) सर्व मा. विधानसभा व विधान परिषद सदस्य,
- ७) मा. मुख्य सचिव, महाराष्ट्र शासन, मंत्रालय, मुंबई,
- ८) महालेखापाल, महाराष्ट्र-१ (लेखा परीक्षा), मुंबई (पाच जादा प्रतींसह),
- ९) महालेखापाल, महाराष्ट्र-२ (लेखा परीक्षा), नागपूर (पाच जादा प्रतींसह),
- १०) अपर मुख्य सचिव/प्रधान सचिव, वित्त विभाग/नियोजन विभाग, मंत्रालय, मुंबई,
- ११) सचिव (ग्रा.वि. व पं.रा.) यांचे स्वीय सहायक,

- १२) सर्व विभागीय आयुक्त (महसूल), विभागीय आयुक्त कार्यालय (सर्व),
१३) सर्व सह/उप सचिव, ग्राम विकास व जलसंधारण विभाग,
१४) सर्व जिल्हा परिषदांचे मुख्य कार्यकारी अधिकारी,
१५) संचालक, राज्य ग्रामीण विकास संस्था, यशवंतराव चव्हाण विकास प्रशासन प्रबोधिनी (यशदा), पुणे,
१६) संचालक, स्थानिक निधी लेखा, महाराष्ट्र राज्य, कोकण भवन, नवी मुंबई,
१७) मुख्य लेखा व वित्त अधिकारी, जिल्हा परिषद (सर्व),
१८) सर्व महसूल विभागाचे उप आयुक्त (विकास),
१९) सर्व जिल्हा परिषदांचे उपमुख्य कार्यकारी अधिकारी (पंचायत),
२०) सर्व जिल्हा कोषागार अधिकारी,
२१) गट विकास अधिकारी (सर्व) (संबंधित जिल्हा परिषदांच्या मुख्य कार्यकारी अधिकारी यांच्या मार्फत),
२२) वित्त विभाग (व्यय-१५/अर्थोपाय/वित्त आयोग कक्ष),
२३) ग्राम विकास व जलसंधारण विभाग (सर्व कार्यासने),
२४) निवड नस्ती (वित्त-४).

प्रपत्र-अ

प्रमाणित करण्यात येते की, १४ व्या वित्त आयोगांतर्गत सन -----या वर्षाचा जनरल बेसिक ग्रँटचा शासन निर्णय, ग्राम विकास विभाग, क्र.-----, दि.-----अन्वये जिल्हा परिषद स्तरावर प्राप्त सर्व निधी ----- (संबंधित जिल्हा परिषदेचे नाव) या जिल्हा परिषदेच्या अधिनस्त सर्व ग्रामपंचायतींना (----ग्रामपंचायतींची संख्या) शासनाच्या मार्गदर्शक सूचना तसेच विहित केलेल्या निकषानुसार इलेक्ट्रॉनिक प्रणालीद्वारे वितरीत करण्यात आला आहे.

सही:

नाव:

दिनांक:

(मुख्य लेखा व वित्त अधिकारी)

जिल्हा परिषद -----

सही:

नाव:

दिनांक:

(मुख्य कार्यकारी अधिकारी)

जिल्हा परिषद -----

प्रपत्र- ब
जनरल बेसिक ग्रँट

वितरण आदेश क्र.१ क्र.चौविआ-२०१६/प्र.क्र.१४४/वित्त-४ ,दिनांक ३१/८/२०१६ चे विवरणपत्र

(रु.हजारात)

अ.क्र.	जिल्हा परिषदेचे नाव	एकूण रक्कम
१	२	३
१	ठाणे	१७१४९४
२	पालघर	२७९४६३
३	रायगड	२९९४६४
४	रत्नागिरी	२५२४८४
५	सिंधुदुर्ग	१४१३७०
६	नाशिक	६३२९६८
७	धुळे	२६९७७१
८	नंदूरबार	२४७६७०
९	जळगाव	५१७८२८
१०	अहमदनगर	६५८८३६
११	पुणे	६५९७६३
१२	सातारा	४३७४७५
१३	सांगली	३७६२३२
१४	सोलापूर	५३४१३१
१५	कोल्हापूर	४६२६९९
१६	औरंगाबाद	३७८९१९
१७	जालना	२८८३७५
१८	परभणी	२३०९०६
१९	हिंगोली	१८१९७८
२०	बीड	३८०१२९
२१	नांदेड	४४०८०८
२२	उस्मानाबाद	२५४३३७
२३	लातूर	३२७१०७
२४	बुलढाणा	३७०५३८
२५	अकोला	२००७९१

अ.क्र.	जिल्हा परिषदेचे नाव	एकूण रक्कम
२६	वाशिम	१८०००७
२७	अमरावती	३४९१४३
२८	यवतमाळ	४०७७९३
२९	वर्धा	१६७६२५
३०	नागपूर	२७७८२२
३१	भंडारा	१७३८८५
३२	गोंदिया	१९९६४९
३३	चंद्रपूर	२७६७६०
३४	गडचिरोली	२१०६३०
	एकूण	११२३८८५०

मा. रु. वासुदेव
कार्यासन अधिकारी, महाराष्ट्र शासन